

Devaih Kṛitam 10 Shiva Stotram

ದೇವೈಃ ಕೃತಂ 10 ಶಿವಸ್ತೋತ್ರಂ

Document Information



Text title : Devaih Kṛitam 10 Shiva Stotram

File name : devaiHkRRitaM10shivastotram.itx

Category : shiva, shivapurANa, stotra

Location : doc_shiva

Proofread by : PSA Easwaran

Description/comments : shivapurANa | rudrasaMhita | pArvatIkhaNda | adhyAya 49/12-31||

Latest update : November 19, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 19, 2024

sanskritdocuments.org

ದೇವೈಃ ಕೃತಂ 10 ಶಿವಸ್ತೋತ್ರಂ



ದೇವಾ ಊಚುಃ .

ದೇವದೇವ ಜಗದ್ವ್ಯಾಪಿನ್ವರಮೇಶ ಸದಾಶಿವ .

ಜಗದೀಶ ಜಗನ್ನಾಥ ಸಂಪ್ರಸೀದ ಜಗನ್ಮಯ .. 12..

ಸರ್ವೇಷಾಮಪಿ ಭಾವಾನಾಂ ತ್ವಮಾತ್ಮಾ ಹೇತುರೀಶ್ವರಃ .

ನಿರ್ವಿಕಾರೋವ್ಯಯೋ ನಿತ್ಯೋ ನಿರ್ವಿಕಲ್ಪೋಕ್ಷರಃ ಪರಃ .. 13..

ಆದ್ಯಂತಾವಸ್ಯ ಯನ್ಮಧ್ಯಮಿದಮನ್ಯದಹಂಬಹಿಃ .

ಯತೋವ್ಯಯಃ ಸನ್ಯತಾನಿ ತತ್ಸತ್ಯಂಬ್ರಹ್ಮ ಚಿದ್ಭವಾನ್ .. 14..

ತವೈವ ಚರಣಾಂಭೋಜಂ ಮುಕ್ತಿಕಾಮಾ ದೃಢವೃತಾಃ .

ವಿಸೃಜ್ಯೋಭಯತಸ್ಸಂಗಂ ಮುನಯಸ್ಸಮುಪಾಸತೇ .. 15..

ತ್ವಂಬ್ರಹ್ಮ ಪೂರ್ಣಮಮೃತಂ ವಿಶೋಕಂ ನಿರ್ಗುಣಂ ಪರಂ .

ಆನಂದಮಾತ್ರಮವ್ಯಗ್ರಮವಿಕಾರಮನಾತ್ಮಕಂ .. 16..

ವಿಶ್ವಸ್ಯ ಹೇತುರುದಯಸ್ಥಿತಿಸಂಯಮನಸ್ಯ ಹಿ .

ತದಪೇಕ್ಷತಯಾಽಽತ್ಮೇಶೋನಪೇಕ್ಷಸ್ಸರ್ವದಾ ವಿಭುಃ .. 17..

ಏಕಸ್ತ್ವಮೇವ ಸದಸದ್ವಯಮದ್ವಯಮೇವ ಚ .

ಸ್ವರ್ಣಂ ಕೃತಾಕೃತಮಿವ ವಸ್ತುಭೇದೋ ನ ಚೈವ ಹಿ .. 16..

ಅಜ್ಞಾನತಸ್ತ್ವಯಿ ಜನೈರ್ವಿಕಲ್ಪೋ ವಿದಿತೋ ಯತಃ .

ತನ್ಮಾದ್ಭ್ರಮಪ್ರತೀಕಾರೋ ನಿರುಪಾಧೇರ್ನ ಹಿ ಸ್ವತಃ .. 19..

ಧನ್ಯಾ ವಯಂ ಮಹೇಶಾನ ತವ ದರ್ಶನಮಾತ್ರತಃ .

ದೃಢಭಕ್ತಜನಾನಂದಪ್ರದಶ್ಯಂಭೋ ದಯಾಂ ಕುರು .. 20..

ತ್ವಮಾದಿಸ್ತ್ವಮನಾದಿಶ್ಚ ಪ್ರಕೃತೇಸ್ತ್ವಂ ಪರಃ ಪುಮಾನ್ .

ವಿಶ್ವೇಶ್ವರೋ ಜಗನ್ನಾಥೋ ನಿರ್ವಿಕಾರಃ ಪರಾತ್ಪರಃ .. 21..

ಯೋಸಯಂ ಬ್ರಹ್ಮಾಸ್ತಿ ರಜಸಾ ವಿಶ್ವಮೂರ್ತಿಃ ಪಿತಾಮಹಃ .

ತ್ವತ್ಪ್ರಸಾದಾತ್ಪ್ರಭೋ ವಿಷ್ಣುಸ್ಸತ್ತೇನ ಪುರುಷೋತ್ತಮಃ .. 22..

ಕಾಲಾಗ್ನಿರುದ್ರಸ್ತಮಸಾ ಪರಮಾತ್ಮಾ ಗುಣಃ ಪರಃ .

ಸದಾಶಿವೋ ಮಹೇಶಾನಸ್ಸರ್ವವ್ಯಾಪೀ ಮಹೇಶ್ವರಃ .. 23..

ವ್ಯಕ್ತಂ ಮಹಚ್ಛ ಭೂತಾದಿಸ್ತನ್ಮಾತ್ರಾಣೀಂದ್ರಿಯಾಣಿ ಚ .

ತ್ವಯೈವಾಧಿಷ್ಠಿತಾನ್ಯೇವ ವಿಶ್ವಮೂರ್ತೇ ಮಹೇಶ್ವರ .. 24..
ಮಹಾದೇವ ಪರೇಶಾನ ಕರುಣಾಕರ ಶಂಕರ .
ಪ್ರಸೀದ ದೇವದೇವೇಶ ಪ್ರಸೀದ ಪುರುಷೋತ್ತಮ .. 25..
ವಾಸಾಂಸಿ ಸಾಗರಾಸ್ಸಪ್ತ ದಿಶಶ್ಚೈವ ಮಹಾಭುಜಾಃ .
ದ್ವೈಮೂರ್ಧ್ವಾ ತೇ ವಿಭೋರ್ನಾಭಿಃ ಖಂ ವಾಯುರ್ನಾಸಿಕಾ ತತಃ .. 26..
ಚಕ್ಷೂಂಷ್ಯಗ್ನೀ ರವಿಸ್ತೋಮಃ ಕೇಶಾ ಮೇಘಾಸ್ತವ ಪ್ರಭೋ .
ನಕ್ಷತ್ರತಾರಕಾದ್ಯಾಶ್ಚ ಗ್ರಹಾಶ್ಚೈವ ವಿಭೂಷಣಂ .. 27..
ಕಥಂ ಸ್ತೋಷ್ಯಾಮಿ ದೇವೇಶ ತ್ವಾಂ ವಿಭೋ ಪರಮೇಶ್ವರ .
ವಾಚಾಮಗೋಚರೋಽಸಿ ತ್ವಂ ಮನಸಾ ಚಾಪಿ ಶಂಕರ .. 28..
ಪಂಚಾಸ್ಯಾಯ ಚ ರುದ್ರಾಯ ಪಂಚಾಶತ್ಕೋಟಿಮೂರ್ತಯೇ .
ತ್ಯಧಿಪಾಯ ವರಿಷ್ಠಾಯ ವಿದ್ಯಾತತ್ತ್ವಾಯ ತೇ ನಮಃ .. 29..
ಅನಿರ್ದೇಶ್ಯಾಯ ನಿತ್ಯಾಯ ವಿದ್ಯುಜ್ಜ್ವಲಾಯ ರೂಪಿಣೇ .
ಅಗ್ನಿವರ್ಣಾಯ ದೇವಾಯ ಶಂಕರಾಯ ನಮೋ ನಮಃ .. 30..
ವಿದ್ಯುತ್ಕೋಟಿಪ್ರತೀಕಾಶಮಷ್ಟಕೋಣಂ ಸುಶೋಭನಂ .
ರೂಪಮಾಸ್ಥಾಯ ಲೋಕೇಽಸ್ಮಿನ್ನಂಸ್ಥಿತಾಯ ನಮೋ ನಮಃ .. 31..
ಇತಿ ಶಿವಪುರಾಣೇ ರುದ್ರಸಂಹಿತಾಯಾಂ ಪಾರ್ವತೀಖಂಡೇ
ಏಕೋನಪಂಚಾಶತ್ತಮಾಧ್ಯಾಯಾಂತರ್ಗತಂ ದೇವೈಃ ಕೃತಂ
ಶಿವಸ್ತೋತ್ರಂ ಸಮಾಪ್ತಂ .
ಶಿವಪುರಾಣ . ರುದ್ರಸಂಹಿತಾ 3 . ಪಾರ್ವತೀಖಂಡ . ಅಧ್ಯಾಯ 49/12-31..
shivapurANA . rudrasaMhitA 3 . pArvatIkhaNDa . adhyAya 49/12-31..
Proofread by PSA Easwaran

Devaih Kritam 10 Shiva Stotram

pdf was typeset on November 19, 2024

Please send corrections to sanskrit@cheerful.com

